

ئۇيغۇر خەلق ناخشىلىرى

1



شىنجاڭ خەلق نەشرىياتى

دۇيغۇر خەلق ناخشىلىرى

1

سوزىنى رەتلىگۈچى:

مۇھەممەد زۇنۇن

مۇزىكىسىنى ئوتتۇرا ئالغۇچى:

ئەمەتجان ئەخمەدى

شىنجاڭ خەلق نەشرىياتى

维吾尔民间歌曲 (一) (维吾尔文)

新疆人民出版社出版

(乌鲁木齐市解放路306号)

新疆新华书店发行 新疆新华印刷厂印刷

787×1092 毫米 32 开本 4 875 印张 1 插页

1982年3月第1版 1982年4月第1次印刷

印数: 1—10,000

统一书号: M 8 098 · 5 5 3 定价: 0.27元

مەسئۇل مۇھەررىرى: ماخمۇتجان ئىسلام

ئۇيغۇر خەلق ناخشىلىرى توغرىسىدا

ئۇيغۇر خەلق ناخشىلىرى تارىختىن بۇيان "ناخشا-ئۇسۇل ماكانى" دەپ ئاتىلىپ كەلگەن شىنجاڭدىكى ئۇيغۇر خەلقىنىڭ ۋە تىنىمىرنىڭ مەدەنىيەت غەزىنىسىگە قوشقار توھپىسىنىڭ مۇھىم تەركىۋى قىسمى.

ئۇيغۇر خەلق ناخشىلىرىنىڭ خەلق قوشاقلىرىدىن پەرقى شۇكى، ئۇ بىر پۈتۈن ئىدىيەۋى مەزمۇنى ئىپادىلەيدۇ، ئۆزىگە خاس مۇكەممەل ئاھاڭغا ئىگە، شەكلى جانلىق ۋە خىلمۇ-خىل، مىللى ئالاھىدە-لىكى ۋە يەرلىك پۇرىغى كۈچلۈك. ئۇ خەلق تۇرمۇشى ۋە يۈرەك ساداسىنىڭ شېئىرى ۋە مۇزىكىدىكى ئىنكاسى، ئۇيغۇر خەلقىنىڭ تارىخى، تۇرمۇش ئادىتى، مېجەز-خاراكتىرىنىڭ روشەن ئەينىكى.

ئۇيغۇر خەلقىنىڭ قوشاق-ناخشىلىرىدا ئادەمنىڭ تۇغۇلغىنىدىن تارتىپ، تا ئۆلگىچە بولغان پۈتۈن ئومۇر جەريانى دىگۈدەك ئۆزىنىڭ شېئىرىي ئىپادىسىنى تاپقان. تۇرمۇشتىكى ھەر بىر شارائىت، ھەر بىر پەيتنىڭ ئۆزىگە خاس ناخشىلىرى بار، جۈملىدىن، ھەر خىل ئېتىۋىگرافىك سەنئەت شەكىللىرى ئارقىلىق تۇرمۇشنىڭ ئايرىلماس قىسمىغا ئايلانغان. ناخشىلار ئۆزىنىڭ شەكىللىنىش ۋە راۋاجلىنىش دەۋرىدىن تارتىپ كىشىلىك ھاياتغا بارغاندا-

سېرى چوڭقۇر سېڭىپ، نەسىلدىن - نەسىلگە مېراس بولۇپ داۋام قىلىپ كەلدى ۋە كەلمەكتە.

ئۇيغۇر خەلق ناخشىلىرى ھەم ئەدەبىيات، ھەم مۇزىكا سەنئىتى. ناخشىلار لېرىكىلىق خۇسۇسىيەتكە ئىگە بولغىنى ئۈچۈن، ئۇ مۇزىكا سەنئىتى بىلەن خېلى كۆپ ئورتاقلىققا ئىگە. سۆز سەنئىتى بىلەن مۇزىكا سەنئىتىنىڭ بىر گەۋدە بولۇپ چىقىشىدىن تۇغۇلغان سەنئەت، ناخشا ئەنە شۇ ئورتاقلىقنىڭ نەتىجىسىدۇر. شۇنىڭ ئۈچۈنمۇ مۇشۇ جەھەتتىن ناخشىلارنى مۇزىكا سەنئىتى بىلەن قوشكېزەك سەنئەت دەپ ئاتاش مۇمكىن. ئۇيغۇر خەلق مۇزىكىلىرىنىڭ مېراس، كۈبلىپ، رېتىم شەكىللىرى ئىسمى ئۇيغۇر مىللى مۇزىكىسىنىڭ مېراس، كۈبلىپ، رېتىم شەكىللىرىنى ئۆزىدە تولۇق گەۋدىلەندۈرگەن. ئۇيغۇر خەلق ناخشىلىرىنىڭ مۇزىكىسى سۆز تېكىستىگە قارىغاندا تېخىمۇ مۇقىملىققا ئىگە. شۇڭا، ئۇيغۇر خەلق ناخشا بايلىغىنى قېزىش، رەتلەش، تەتقىق قىلىش خەلقچىلىق، دېموكراتىك مەزمۇنغا، ئۆزىگە خاس مىللىي ئۇسلۇبقا ئىگە ئۇيغۇر خەلق ناخشىلىرىغا ۋارىسلىق قىلىش ۋە ئۇنى راۋاجلاندۇرۇش ئۈچۈنلا ئەمەس، بەلكى ئۇيغۇر خەلق مۇزىكا بايلىغىنى قېزىش، رەتلەش، تەتقىق قىلىش، شۇ ئاساستا سوتسىيالىستىك خەلق مۇزىكىسىنى راۋاجلاندۇرۇش ۋە ئۇنى تەرەققى قىلدۇرۇشتىمۇ مۇھىم ئەھمىيەتكە ئىگە. ئۇيغۇر خەلق ناخشىلىرىنىڭ تارىخى ئۇزۇن، مەزمۇنى مول، خەلق ئىچىدە تارقىلىپ يۈرگەن ناخشىلار.

نىڭ كوپى كېيىنكى ئەسىرلەرگە مەنسۇپ بولغان دەستۇر-
لاردىن ئىبارەت. دەسلەپكى تەكشۈرۈشلەرگە ئاساسەن،
ئۇيغۇر خەلق ناخشىلىرىنىڭ تېماتىك مەزمۇنىنى ئەمگەك
ناخشىلىرى، سىياسى ناخشىلار، تۈردە-ۋىش ناخشىلىرى،
مۇھەببەت ناخشىلىرى، ئورپ-ئادەت ناخشىلىرى دەپ
بىر قانچە تۈرگە بۆلۈش مۇمكىن.

ئەمگەك ناخشىلىرى ئەمگەك سەھنىسىدە، ئەمگەكتىن
بىۋاسىتە ئىلھاملانۇش بىلەن مەيدانغا چىققان. ئەمگەك
ناخشىلىرى خىلمۇ-خىل بەدىئىي شەكىللەر بىلەن ھەر بىر
ئەمگەك شارائىتىنىڭ ئۆزىگە خاس بولغان مەنزىرىسىنى،
ئەمگەك رەتتىكى ئەكس ئەتتۈرىدۇ. ئەمگەك ناخشىلىرى
(تېكىستى) ئەمگەك شارائىتىنىڭ مەنزىرىسىنى، كىشىلەرنىڭ
ئەمگەككە بولغان مۇناسىۋىتىنى، ئەمگەكنىڭ سىنىپىي
ئېكسپىلاتاتسىيە خاراكتېرىنى، ئەمگەك جەريانىدىكى چىن
مۇھەببەت قاتارلىق مەزمۇنلارنى ئىپادىلەيدۇ، ئەمگەك
ناخشىلىرىنىڭ مۇزىكىسى بولسا، لېرىك تۇيغۇنى جانلان-
دۇرىدۇ. ئەمگەك ناخشىلىرى ئەمگەك رەتتىكى ئالماش-
تۇرۇش، كەيپىياتنى جانلاندىرۇش، ئەمگەك جەريانىدىكى
قىيىنچىلىقلارنى يېڭىپ، ئەمگەك ئۈنۈمىنى ئاشۇرۇش
قاتارلىق روللارنى ئوينايدۇ. مەسىلەن، «ئوما ناخشىسى»
نى ئالايلى، بۇ ناخشىنى ئاڭلىغان ھامان بىزنىڭ كۆز
ئالدىمىزدا ئوما ئورۇۋاتقان ئېتىز گەۋدىلىنىدۇ. ئۇنىڭ
قوشاقلىرى ئوما مەنزىرىسىنى، ئومىغا بولغان ئەمگەكچى
خەلقنىڭ مۇناسىۋىتىنى، ئوچۇقراق ئېيتقاندا، سىنىپىي
مۇناسىۋەتنى ئەكس ئەتتۈرىدۇ. ئۇنىڭ مەزمۇنىغا تۇيغۇد-

لاشقان مۇزىكا رېتىمى ئوما ئورۇش ھەركىتىنىڭ رېتىمىغا ئويغۇن، ئوغاقتىڭ ھەر بىر شارتىلدىشى رېتىم بولگۇچ بولۇپ، ئۇ ئادەتتىكى نەغمىلەردە ناخشىغا تەڭكەش قىلىنغان داپنىڭ رولىنى ئوينايدۇ. بۇ ھال ئەمگەكنىڭ مۇشەققەتلىك جەريانغا بايرام تۇسى بېرىدۇ. ئىچ پۇشىغىنى، كوڭۇلسىزلىكنى يېڭىشكە روھ، مەدەت بېغىشلايدۇ. سىياسى ناخشىلار خەلق ئاممىسىنىڭ كونا جەمىيەتكە، ئېكسپىلاتاتۇر سىنىپلار ۋە ئۇلارنىڭ ئەكسىيەتچى ھاكىمىيەتكە بولغان غەزەپ - نەپرەتنى، ئازاتلىق، ئەركىنلىككە بولغان تەلپۈنۈشىنى، بەلگىلىك ۋەقە ۋە تارىخىي شەخس - لەرگە بولغان كوز قارىشىنى ئەكس ئەتتۈرىدۇ. بۇ ناخ - شىلارنىڭ جەڭگىۋارلىقى ئۈستۈن، دەۋر روھى كۈچلۈك، ئۇ، خەلق ئاممىسىنىڭ سىنىپىي كۈرەشتىكى ئۆتكۈر قۇرالى ۋە روھى ئۈزۈغى. مەسلەن:

ئاھ ئۇرارمەن، ئاھ ئۇرارمەن،

ئاھلىرىم تۇتقاي سېنى.

كوز يېشىم دەريا بولۇپ،

بېلىقلىرىم يۇتقاي سېنى.

”ئاھ ئۇرارمەن“ ناملىق بۇ ناخشا ئۇيغۇر ئەمگەكچى -

لىرىنىڭ دەرت - ئەلەم بىلەن تولغان پاجىھلىك ئۆتمۈشىنىڭ

ئومۇملاشقان كارتىنىسى، خەلق ئاممىسىنىڭ ئەزگۈچى

سىنىپلار ئۈستىدىن چوقۇم غەلبە قىلىدىغانلىغىدىن ئىبارەت

ئىسپانكارلىق روھىنىڭ سەنئەتتىكى نامايەندىسى.

سىياسى ناخشىلار ئىچىدىكى تارىخىي ناخشىلار

ئۇيغۇر خەلقىنىڭ يېقىنقى ئەسىرلەرگە ئائىت تارىخىنىڭ
ئوبرازلىق دەستۇرىدۇر.

تۇرمۇش ناخشىلىرى، ئومۇمەن توۋەن قاتلامدىكى
ئەمگەكچىلەرنىڭ ئېچىنىشلىق ھاياتىنى، تۇرمۇشنى ئىنكاس
قىلىدىغان ناخشىلاردىن ئىبارەت. بۇ خىل ناخشىلار
چوڭقۇر ئىجتىمائى مەزمۇنغا ئىگە. بىز «غېرىپ» ناخشىسى
نىڭ مۇنۇ مىسرالىرىنى ئوقۇپ كۆرەيلى:

بۇ تاغلار ئىگىز تاغلار،

غېرىپ يولىنى باغلار.

غېرىپ ئولسە كىم يىغلار،

غېرىپقا غېرىپ يىغلار.

يا ئاتام يوقتۇر مېنىڭ،

يا ئانام يوقتۇر مېنىڭ.

ئايىغى چىققان بۇلاقتەك،

ئاقىدۇ ياشم مېنىڭ.

مۇھەببەت ناخشىلىرى ئەمگەكچى خەلق ئاممىسىنىڭ،
مۇھەببەتلىك تۇرمۇشى ۋە مۇھەببەتكە بولغان كوز
قارشىنىڭ ھەقىقىي ئىنكاسى بولۇپ، ئۇيغۇر خەلق ناخشى-
لىرى ئىچىدە كۆپ سالماقنى ئىگەللەيدۇ. ئۇنىڭدا ياش
ئوغۇل-قىزلارنىڭ ئوز ئارا مۇھەببىتى، فېوداللىق
نىكا تۇزۇمىگە بولغان قارشىلىق، چىن مۇھەببەتكە
بولغان مەدھىيە، گ-ۈزەل تۇرمۇشقا بولغان ئىنتىلىش
قاتارلىق مەزمۇنلار ئىپادىلەنگەن.

ئۇيغۇر خەلق ناخشىلىرى ئىچىدە مۇھەببەت ناخشىلىرىنىڭ كۆپ بولۇشى خەلق تۇرمۇشى ۋە ناخشىلىرىنىڭ ئىجتىمائىي رولى بىلەن مۇناسىۋەتلىك. فېوداللىق تۈزۈم شارائىتىدا، ئەمگەكچى خەلق ئەركىنلىك ۋە دېموكراتىيە تەلپۈنى مۇھەببەت ناخشىلىرى ئارقىلىق گەۋدىلەندۈرۈشكە تىرىشقان، مۇھەببەتتىكى ئەركىنلىك ۋە دېموكراتىيەنى قولغا كەلتۈرۈشنى فېودالىزىمغا قارشى كۈرەشنىڭ ئاساسى مەزمۇنى قىلغان، مۇھەببەت ناخشىلىرى ئارقىلىق تۇرمۇش كۆلپەتلىرىنىڭ ئازاۋىنى روھى جەھەتتىن يېڭىشكە ئۈمىتۈلگەن.

مۇھەببەت ناخشىلىرى ئىچىدە ئاياللار توغرىسىدىكى ناخشىلار ئىنتايىن كۆپ. چۈنكى، ئاياللار فېوداللىق جەمئىيەتتە قاتمۇ-قات زۇلۇم ئىچىدە، ئىقتىسادىي، سىياسىي زۇلۇمدىن باشقا يەنە ئىسلام دىنىنىڭ ئادالەتسىز فېوداللىق نىكا تۈزۈمىنىڭ خىلمۇ-خىل كىشەنلىرى ئىچىدە ياشىدى. "غەزەپتىن ناخشا چىقىدۇ" دېگەندەك خەلق ئۆزىنىڭ فېودالىزىمغا بولغان قارشىلىقىنى ئاياللارنىڭ مۇھەببەتتىكى ئازاتلىقىنى قولغا كەلتۈرۈش تەلپۈدە گەۋدىلەتكەن ئىپادىلىدى. بۇ ھال مۇھەببەت ناخشىلىرىنىڭ ئىجتىمائىي رولىنى تېخىمۇ كۈچەيتتى.

ئورپ-ئادەت ناخشىلىرى توي-توكۇن، ئولۇم-ماتەم ۋە ئورپ-ئادەت تۇسىنى ئالغان سەنئەت بەزمىلىرىدە ئوقۇلىدىغان ناخشىلاردىن ئىبارەت. ئۇيغۇر خەلقى ئۇزۇن يىللىق تارىخىي تەرەققىيات جەريانىدا سەنئەت ۋە ئىجتىمائىي ھادىسىلەرگە بولغان تونۇشى، دىنىي ئېتىقات، سەنئەتكە بولغان ئىشقى-ھەۋەس قاتارلىق سەۋەپلەر تۈپەيلىدىن

ھەر خىل مىللى ئورۇپ - ئادەتلەرنى شەكىللەندۈرگەن. بۇ ئورۇپ - ئادەتلەرنىڭ ھەممىسىگە سەنئەت پائالىيەتلىرى سىڭدۈرۈلگەن. بۇ سەنئەت پائالىيەتلىرىنىڭ ئاساسلىقى ناخ - شىلاردىن ئىبارەت. بۇ ناخشىلار ھەر خىل مەرىكىلەر ۋە بەزمىلەرنىڭ مەزمۇنى ۋە قائىدىلىرىگە ماسلاشقان بولۇپ، چوڭقۇر ئىجتىمائىي ئەھمىيەتكە ئىگە.

ئۇيغۇر خەلق ناخشىلىرى ئۆزىگە خاس بەدىئىي ئالاھىدىلىككە ئىگە. ئۇيغۇر خەلق ناخشىلىرىدا سەموۋول، ئوخشىتىش، مۇبالىغە، تەقلىت - تەمسىل قاتارلىق بەدىئىي ۋاستىلەر قوللىنىلىپ، كۆنكىرت ھىس قىلغىلى بولىدىغان جانلىق ئوبراز يارىتىلغان.

مەسىلەن، «خوش دەردىڭ يامان» ناخشىسىدىكى:

قارا كېچە قارىياغاچ مېنىڭ يولدىشىم،
يوپۇرمىغى شىلدىرلىسا قۇيۇلار يېشىم،
ئاقى يېشىم، ياغدى يېشىم، تىتىلار بېشىم.
مەن ئولگەندە ياخشى يىغلاڭ جان قېرىندىشىم.

دىگەن مەسىرالارنى ئوقۇغىنىمىزدا، زۇلمەت ئىچىدە ئازاپ چەككەن ئەمگەكچىنىڭ مۇڭلۇق قىياپىتىنى، دەرت - ھەسرەتنى ئەسلىگەندە (قارىياغاچ يوپۇرمىغى شىلدىرلىغاندا) ئۇنىڭ قەلبى ئەلەملىك ياش بىلەن تولغانلىغىنى كۆز ئالدىمىزغا كەلتۈرەلەيمىز.

ئۇيغۇر خەلق ناخشىلىرىنىڭ سەنئەتتىكى ئومۇملاش - تۈرۈش كۈچى ئۈستۈن. تارىخى، ئىجتىمائىي ئەھمىيەتكە ئىگە بولغان ۋەقە ۋە ھادىسىلەر ھەم ئۇلارنىڭ ما-

ھىيىتى، بىر - ئىككى كۆپلىت ناخشا بىلەنلا ئىپادىلەپ بېرىلىدۇ. مەسىلەن:

مەن ئولەرمەن، مەن ئولەرمەن،

يولدا قويساڭلار مېنى،

يولدا قويساڭلار قويۇڭلار،

چولە قويساڭلار مېنى.

مەن ئولۇپ تۇپراقتا ياتسام،

كىم مېنى يات ئەيلىسۇن.

دوستلىرىم غەمكىن بولۇپ،

دۈشمەنلىرىم شات ئەيلىسۇن...

دىگەن «مەن ئولەرمەن» ناخشىدا ئەمگەكچى خەلقنىڭ كونا جەمىيەتتىكى پاجىئەلىك تەقدىرى چوڭقۇر ھىمىسىيات ئىچىدە ئاجايىپ ئىخچام ئىپادىلەنگەن.

ئۇيغۇر خەلق ناخشىلىرىنىڭ تىلىدىكى ئاددىلىق، چوڭ قۇرلۇق، ئېنىقلىق، ئوبرازچانلىق ناخشىلارنىڭ بەدىئىي تەسىرى چانلىغىنى كۈچەيتىپ، مىللى ئالاھىدىلىك ۋە يەرلىك خۇسۇسىيەتنى تولۇق گەۋدىلەندۈرگەن.

ئۇيغۇر خەلق ناخشىلىرىنىڭ شەكىلمۇ خىلمۇ - خىل. ناخشىلاردا قوشاق (توت مىسرالىق)، بىيىت (ئىككى مىس - رالىق) شەكلى ئاساسى ئورۇندا تۇرىدۇ، جۈملىدىن، تاق ماق (چاشما) شەكىللەرمۇ خېلى ئومۇملاشقان. بۇ خىل شەكىل ئېيتىشلاردا (لەپەردە) كوپرەك ئۇچرايدۇ. مەسىلەن:

«ئالمىخان»، «چىمەنگۈل» قاتارلىق ناخشىلار ئەنە شۇنداق شەكىللەردىكى ناخشىلاردۇر.

ئۇيغۇر خەلق ناخشىلىرىنىڭ كوپچىلىگىنىڭ نەقىراتى بار. بۇ نەقىراتلار ئەمگەك رىتىمى، ئىدىيىۋى ھىسسىيات ۋە مۇزىكا تەلۋىدىن كېلىپ چىققان بولۇپ، ناخشىنىڭ ئىدىيىۋى مەزمۇنىنى ئاچىدۇ، مۇزىكىچانلىقىنى كۈچەيتىدۇ، ئەستە ساقلاشقا ئاسانلىق تۇغدۇرىدۇ.

شۇنى كورسۇتۇپ ئوتۇش كېرەككى، ئۇيغۇر خەلق ناخشىلىرىدا ئاھاڭ سوز تېكىستلىرىگە قارىغاندا بىر قەدەر مۇقىم. ناخشا تېكىستلىرى ئوخشىمىغان ھىسسىياتتا، ئوخشىمىغان ئورۇنلاردا ئېغىزدىن - ئېغىزغا كۆچۈپ ئېيتىلغان. بىلىمى ئۇچۇن سوز تېكىستلىرىدە ئالمىشىش، تەكرارلىنىش كوپ، ۋارىيانتلىق خۇسۇسىيىتى كۈچلۈك.

ماركس، ئېنگېلس خەلق ناخشىلىرىنىڭ ئىجتىمائى رولى ۋە ئۇنىڭ سەنئەت جەھەتتىكى مۇۋەپپەقىيىتىگە يۇقۇرى باھا بەرگەن ئىدى. يولداش ماۋزېدۇڭمۇ خەلق ناخشا - قوشاقلىرىغا ئېتىۋار بىلەن قاراپ، خەلق قوشاقلىرىنى توپلاشنى قايتا - قايتا تەشەببۇس قىلدى. ماۋجۇشى يولداش چېن - يىغا يازغان شېئىرىيەت توغرىسىدىكى خېتىدە "كەلگۈسىدە خەلق قوشاقلىرىدىن ئوزۇق ۋە ئۇلگە ئېلىپ كەڭ كىتاپخانلارنى جەلپ قىلىدىغان بىر يۇرۇش يېڭىچە شېئىرلارنىڭ مەيدانغا كېلىشى ئېھتىمالغا ناھايىتى يېقىن" دەپ ئوتتۇرىغا قويدى. بۇ، ھازىرقى شېئىرىي ئىجادىيەتتىكى ئاممە - ۋىلاشتۇرۇش ۋە مىللەلاشتۇرۇش جەھەتتىكى كەمچىلىكلىرىنى تۈزىتىشنىڭ يولىنى كورسىتىپلا قالماي، ئېلىمىزنىڭ شېئىر -

يەت ئىجادىيەتنىڭ تەرەققىيات قانۇنىنى يەكۈنلىدى.
ئۇيغۇر خەلقى ئۇزۇن يىللىق تارىخى تەرەققىيات
جەريانىدا، ئۇيغۇر خەلق مۇزىكا سەنئىتىگە، ئۇسۇل سەنئەت -
تىگە ماسلاشقان ناخشا ئىجادىيەت ئەنئەنىسىنى ياراتتى،
بۇ خەلق ئېغىز ئەدەبىياتىدىكى بىباھا گوھەر.
"4 كىشىلىك گورۇھ" خەلقىنىڭ ئەشەددى دۇشمىنى،
ئۇلار خەلق ناخشىلىرىغا ئۈچمەنلىك قىلىپ، خەلق ناخشىلىرى
رىنى قارا - قويۇقلا "سېرىق ناخشا" دەپ چەتكە قاقتى، ۋە يەنە
ران قىلدى، بۇ شىنجاڭدىكى ئاز سانلىق مىللەتلەرنىڭ
ئەدەبىيات - سەنئەت تەرەققىياتىدا ئېغىر ئاقىۋەتلەرنى
كەلتۈرۈپ چىقاردى.

بىز خەلق ناخشىلىرىنى توپلاش، رەتلەش، تەتقىق
قىلىش خىزمىتىنى كۈچەيتىپ، خەلق ناخشىلىرىنىڭ شا-
كىلىنى چىقىرىۋېتىپ، مېغىزىنى قوبۇل قىلىش پىرىنسىپى
بويىچە ئۇنىڭغا تەنقىدى ۋارىسلىق قىلىپ، دېموكراتىك
ۋە خەلقچىلىق روھقا ئىگە خەلق ناخشىلىرى ئارقىلىق
خەلقنىڭ مەدەنىي تۇرمۇشىنى بېيىتىشىمىز، خەلق ناخشىلىرى
دىن ئوزۇق ۋە ئۈلگە ئېلىپ سوتسىيالىستىك دەۋرنىڭ
يېڭى، مىللىي ناخشىلىرىنى تەرەققى قىلدۇرۇش ۋە گۈل-
لەندۈرۈش ئۈچۈن تىرىشىشىمىز لازىم.

مۇندەرىجە

1	مىزانگۈل
4	لەيلىگۈل (1)
6	لەيلىگۈل (2)
9	يارو (1)
13	يارو (2)
16	گۈل ئايشەم
17	قەمبەر خان خېنىم ئاتلىق
19	شەنبە كەل
21	خۇشتارمەن (1)
24	خۇشتارمەن (2)
28	قادىر مەۋلان (1)
30	قادىر مەۋلان (2)
32	غېرىپ ناخشىسى
34	ئامانەي
36	قۇرغۇيۇم ئۈچۈپ كەتتى
38	مۇساپىر ناخشىسى
41	ئادارگۈل
44	زاراڭزا
46	يارىم قوينۇمدا
49	ھەشقىپىچەك

- 52 باغدا ئالما يەپمىدۇق ✓
- 55 قىزىل گۈل غۇنچىسى يارىم ✓
- 57 ئاسماندىكى ئاي ✓
- 59 توم يۇمۇلاق ✓
- 62 سېنى دىدىم ✓
- 64 جۈسەيلىك ✓
- 66 جېنىم ئاچا ✓
- 68 ئاق بېلىگىم ✓
- 70 چىمەننە گۈل ✓
- 73 ئاھ، سەيدەم ✓
- (تاللا كۆز) بوستان چاچ بالا ✓
- 78 ھوي بالا ✓
- 80 ئاسگۈل ✓
- 82 يىگىرمە بەش سەر داچەن ✓
- 85 ئانارگۈل بالا ✓
- 87 ساخا خۇشتار ✓
- 92 مەپە ناخشىسى ✓
- 94 كوك قومۇش ✓
- (دولان بىر ئاچا) جورام ئازادە ✓
- 99 ھالىمنى سورىساڭچۇ ✓
- 101 دوستۇم ئازادە ✓
- 103 ئاللا بالمخان ✓
- 105 تار كوچاڭدىن ئوقەيمەن ✓
- 107 يارى يار ✓
- (كۆچۈرگەن كۆز) ئويناڭ دەردى بار بالا ✓

111	تۆزەمنىڭ سۈيگىنى قەندەك
113	ئالتۇنجان
115	ئايىمىسەن ✓
118	لەۋلىرىجان
121	بالىخان يارەي (1) ✓
123	بالىخان يارەي (2) ✓
125	ئورگىلىمەن لىللاسى ✓
127	سەيلە ناخشىسى (1) ✓
129	سەيلە ناخشىسى (2) ✓
131	سەيلە ناخشىسى (3) ✓
133	قەشقەر سەنىمى (1)
135	قەشقەر سەنىمى (2)
137	قەشقەر سەنىمى (3)
138	قەشقەر سەنىمى (4)
140	قەشقەر سەنىمى (5)

29卷
共31首
共60首